

سلسلہ تقاریر القرآن سورۃ طہ

مقرر: ڈاکٹر اسرار احمد
 السَّلَامُ عَلَيْكُمْ يَا مُحَمَّدَا وَنُصَلِّي عَلَى رَسُولِ الْكَرِيمِ، اِمَّا بَعْدُ
 اَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِيْمِ
 طه ه مَا اَنْزَلْنَا عَلَيْكَ الْقُرْآنَ لِتَشْقَى ه اِلَّا تَذْكِرَةً
 لِّمَنْ يَخْشَى ه تَنْزِيْلًا مِّمَّنْ خَلَقَ الْاَرْضَ وَالسَّمٰوٰتِ
 الْعُلٰى ه اَلرَّحْمٰنُ عَلَى الْعَرْشِ اسْتَوٰى ه لِهٖ مَا فِى السَّمٰوٰتِ
 وَمَا فِى الْاَرْضِ وَمَا بَيْنَهُمَا وَ مَا تَحْتَ الْعَرْشِ ه
 آمَنتُ بِاللّٰهِ وَصَدَقَ اللّٰهُ الْعَظِيْمُ

قرآن حکیم کی جو سورتیں دو دو حروف مقطعات سے شروع ہوتی ہیں ان میں سے ایک سورۃ طہ بھی ہے۔ یہ سورہ مبارکہ مصحف میں سواہویں پائے میں پورے نصف کے آخر میں پھیلی ہوئی ہے۔ اس کی ۱۳۵ آیات ہیں جن میں سے تقریباً ۹۰ آیات حضرت موسیٰ علیہ السلام کے حالات و کوائف پر مشتمل ہیں۔ اور یہ سورہ ۸ رکوعوں میں منقسم ہے۔

حروف مقطعات طہ کے بارے میں حضرت عبداللہ بن عباس رضی اللہ عنہما کی رائے یہ ہے کہ اس کے معنی ہیں ”یا رجل“ اور اس سے مراد ہے ”یا محمد صلے اللہ علیہ وآلہ وسلم“ گویا کہ یہاں بھی وہی بات ہے جو سورہ یس میں ہے۔ اور جیسا معنوی ربط وہاں موجود ہے، ویسا ہی یہاں بھی ہے۔ اس لئے کہ حروف مقطعات کے فوراً بعد حضور سے خطاب شروع

ہو جاتا ہے۔

مَا أَشْرَلْنَا عَلَيْكَ الْقُرْآنَ لِتَشْقَىٰ

”اے نبی صلی اللہ علیہ وآلہ وسلم! ہم نے یہ قرآن آپ پر اسلئے نازل نہیں فرمایا کہ آپ مصیبت میں مبتلا ہو جائیں یا آپ ناکام ہوں۔“

جہاں تک حضرت موسیٰ علیہ السلام کے حالات و کوائف کا تعلق سے تو وہ اس سورہ مبارکہ کے تقریباً دو تہائی حصے پر پھیلے ہوئے ہیں۔ اور سب سے زیادہ تفصیل کے ساتھ حضرت موسیٰ علیہ السلام کے حالات اسی سورہ مبارکہ میں بیان ہوئے ہیں۔ ان حالات و کوائف کے ضمن میں جو پہلی وحی حضرت موسیٰ علیہ السلام پر کوہ طور پر ہوئی تھی جبکہ انہیں نبوت اور رسالت سے سرفراز فرمایا گیا تھا اس کا بھی اس سورہ مبارکہ میں قدر تفصیل سے ذکر ہے۔ ساتھ ہی اس موقع پر نہایت مختصر لیکن جامع ترین الفاظ میں دین کے جو اساسی معتقدات ہیں، بنیادی ایمانیات ہیں ان کو چند الفاظ میں سمودیا گیا۔ حضرت موسیٰ علیہ السلام سے مخاطبے کے موقع پر فرمایا گیا:

إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ
لِذِكْرِي هَٰ إِنَّ السَّاعَةَ آتِيَةٌ أَكَادُ أُخْفِيهَا لِتُجْزَىٰ
بِكُلِّ نَفْسٍ بِمَا تَسْعَىٰ ه (آیات ۱۴-۱۵)

”اے موسیٰ! میں اللہ ہوں، میرے سوا کوئی معبود نہیں ہے پس میری ہی بندگی کو لازم پکڑو۔ اور میری یاد کیلئے نماز کو قائم رکھو، اور جان لو کہ قیامت آکر رہے گی۔ میں نے اس کو مخفی رکھا ہے تاکہ ہر ذمی نفس کو اس کے کئے کا پورا پورا بدلہ مل جائے۔“

ذرا اگے چل کر جب حضرت موسیٰ علیہ السلام کو حکم دیا جاتا ہے،

إِذْ هَبَّ إِلَىٰ فِرْعَوْنَ إِنَّهُ طَغَىٰ ۖ (آیت ۲۴)

”فرعون کے پاس جاؤ وہ بہت سرکش ہو گیا ہے۔“ اس طرح حضرت موسیٰؑ کی بعثت کا دوسرا پہلو سامنے آتا ہے۔ لہذا یہ دوسری رسالت کا جو بارگراں آپ جناب کے کندھوں پر آیا، اس سے آں جناب کے جو احساسات سامنے آتے ہیں، وہ بڑے ہی پیارے الفاظ میں اس دعا کی صورت میں بیان ہوئے ہیں کہ جو فوراً حضرت موسیٰ علیہ السلام نے فرمائی:

قَالَ رَبِّ اشْرَحْ لِي صَدْرِي ۖ وَيَسِّرْ لِي أَمْرِي ۖ
وَاحْلُلْ عُقْدًا مِّنْ لِّسَانِي ۖ يَفْقَهُوا قَوْلِي ۖ وَاجْعَلْ
لِي ذُرِّيًّا مِّنْ أَهْلِي ۖ هَارُونَ أَخِي ۖ اشْدُدْ بِهِ
أَازِرِي ۖ وَاشْرِكْهُ فِي أَمْرِي ۖ كَيْ نَسْجِدَ ۖ
كَثِيرًا ۖ وَنَذُكَّكَ كَثِيرًا ۖ إِنَّكَ كُنْتَ بِنَابِصِيْدَاهُ

(آیات ۲۵ تا ۳۵)

”پروردگار میرے سینے کو کھول دے میری زبان کی گرہ جو ہے
اسے دافزما دے۔ میرے لئے اس کام کو آسان فرمائے۔ کہ
جو آج میرے حوالے کیا جا رہا ہے اور پھر مجھے وہ انداز تکلم مطا
فرمائیں جو لوگ اچھی طرح سمجھ پائیں۔ اور میرے بھائی کو میرے
ساتھ اس کام میں شریک فرما کر اسکو میرے لئے بطور معاون
میرا نائب بنا دے۔ تاکہ ہم دونوں مل جل کر ان فرائن رسالت
کو بہتر طور پر سرانجام دے سکیں اور تیری تسبیح اور تقدیس
بہتر طور پر کر سکیں۔“

اللہ تعالیٰ نے حضرت موسیٰؑ کی یہ درخواست منظور فرمائی اور حضرت
ہارون کو بھی نبوت و رسالت سے سرفراز فرمانے کے فیصلہ سے حضرت

موسیٰ کو مطلع فرماتے ہوئے دعوت و تبلیغ کے طریقے اور پہنچ کے لئے پہلی ہدایت بھی مرحمت فرمادی۔ یہ وہ ہدایت ہے کہ جو ابداً لایا نہ تک دینِ حق کی دعوت و تبلیغ کے لئے رہنما اصول کا مقام رکھتی ہے۔ فرمایا:

اِذْ هَبْنَا الْوَيْلَ لِمَنْ عَمِنَ اِنَّهُ طَغٰى ۚ فَقَوْلَا لَهُ تَوَلَّا
لَيْسَ لَكَ عَلَيْهِ يَتَذَكَّرْ اَوْ يَخْشٰى ۝ (آیت ۲۳-۲۴)

”اللہ تعالیٰ نے فرمایا اے موسیٰ! تم اور تمہارا بھائی دونوں فرعون کی طرف جاؤ۔ وہ بہت سرکش، نافرمان اور طاعنی و باغی ہو گیا ہے۔ اس نے اپنی خدائی کائنات بھجھ لیا ہے وہ لوگوں سے اپنی پرستش کراتا ہے۔ خدائی اختیارات کا دعویدار اور مدعی ہے۔ اس کو حق کی دعوت دو۔ توحید کا پیغام دو۔ ہمارے پیغام کی اس پر تبلیغ کرو لیکن دیکھنا اس سے نرمی کے ساتھ بات کرنا۔ اُسے ہمدردی اور دل سوزی کے ساتھ حق کی طرف دعوت دینا۔ ترش روئی اور سخت کلامی سے اجتناب کرنا ہو سکتا ہے کہ وہ یاد دہانی و نصیحت قبول کر لے اور اس کے دل میں اپنے حقیقی خالق اور رب کا خوف پیدا ہو جائے۔“

یہ وہ ہدایت ہے جو حضرت موسیٰ جلیل القدر پیغمبر کو دی گئی۔ اس ہدایت کو خاص طور پر ان تمام حضرات کو رہنما اصول کے طور پر سامنے رکھنا چاہیے جو دینِ اسلام کی دعوت و تبلیغ کے فرضِ منصبی کی ادائیگی کے اعلیٰ و ارفع کام میں اپنی توانائیاں لگا رہے ہوں۔

اگے چل کر اسی سورہ مبارکہ میں ایک اور اہم مضمون بھی حضرت موسیٰ علیہ السلام کے حالات و واقعات کے ضمن میں آیا ہے کہ جب آنجناب کو دوسری بار کوہ طور پر طلب فرمایا گیا، جب کہ تورات آپ کو عطا ہوئی تھی۔ اس وقت حضرت موسیٰ علیہ السلام اللہ تعالیٰ سے ملاقات کے اشتیاق میں وقت معین سے پہلے پہنچ گئے۔ اپنی قوم کو چھوڑ

کر جلدی فرما کر کوہ طور پر حاضر ہو گئے۔ وہاں اللہ تعالیٰ نے سوال کیا۔

وَمَا آخِجْكَ عَنْ قَوْمِكَ يٰمُوسٰى ؕ (آیت ۸۳)

”وہاں موسیٰ! وہ کونسی چیز ہے جس نے تمہیں اپنی جلدی پر آنا
کیا کہ تم اپنی قوم کو پیچھے چھوڑ کر یہاں وقت سے پہلے پہنچ گئے“

جواب ملاحظہ ہو حضرت موسیٰ بارگاہ خداوندی میں عرض کرتے ہیں۔

وَعَجِلْتُ اِلَيْكَ رَبِّ لِتَرْضٰى ؕ (۸۴)

”پروردگار میں جلدی کر کے اسلئے آیا کہ تو راضی ہو جائے تو میرا

شوق دیکھ، میرا اشتیاق دیکھ“

لیکن جواب میں جو بات اللہ تعالیٰ کی طرف سے ارشاد ہوئی، وہ بہت

اہم ہے بہت سبق آموز ہے۔ اس سے یہ سبق ملتا ہے کہ عجلت

پسندی خیر کے معاملے میں بھی اچھی چیز نہیں ”سہج چکے سو بیٹھا ہو“ بھلائی

اور خیر میں بھی جلدی سے کام لینا پسندیدہ نہیں۔ اللہ تعالیٰ نے فرمایا:

فَاِنَّا تَدُقُّنَا قَوْمَكَ مِنْ بَعْدِكَ وَاَصْلَهُمُ السَّامِرِيُّ (۸۵)

”اے موسیٰ! تمہاری عجلت کا نتیجہ نکل چکا ہے اور تم نے تمہارے پیچھے

تمہاری قوم کو ایک آزمائش میں مبتلا کر دیا ہے اور سامری نے انہیں

گمراہ کر دیا ہے“

بہر حال اس سورہ مبارکہ میں حضرت موسیٰ علیہ السلام کے حالات

و واقعات بہت تفصیل سے وارد ہوتے ہیں۔ اس کے بعد دو رکوعوں

میں احوال قیامت کا ذکر بھی اور قصہ آدم و ابلیس بھی آیا ہے۔ قدسے

تفصیل کے ساتھ۔ پھر اکثر مکی سورتوں کے اسلوب کے مطابق اس

سورہ مبارکہ کے آغاز میں بھی اور اسکے اختتام پر بھی۔ نبی اکرم صلی اللہ علیہ

وآلہ وسلم کی جانب خصوصی التفات ہے۔ آپ سے خصوصی خطاب ہے۔

چنانچہ آغاز میں فرمایا گیا تھا۔ ”مَا اَنْزَلْنَا عَلَيْكَ الْقُرْآنَ لِتَشْقٰى ؕ“

”اے محمد! ہم نے آپ پر یہ قرآن اس لئے نہیں اتارا کہ آپ مشقت

میں پڑ جائیں یا آپ ناکام ہوں، ”وَتَشْتَقِي“ میں یہ دونوں مفہوم موجود ہیں چلے پہلے مفہوم کی نظیر ہے سورہ شعراء کی آیت

لَعَلَّكَ بِاِخْرَجِ نَفْسِكَ اِلَّا يَكُوْنُوْا مُعْتَدِبِيْنَ ۝

”اے نبی! شاید کہ آپ اپنے آپ کو ہلاک کر لیں گے۔ اس رنج و صدے سے کہ یہ ایمان نہیں لائے ہے۔“ حضور پر دوہری مشقتیں تھیں۔ ایک مشقت دعوت تبلیغ کی تھی گھر گھر جا کر کواڑوں پر دستک دینا ایک ایک دل پر دستک دینا۔ جہاں معلوم ہو جائے کہ کوئی قافلہ کسی داوی میں ٹھہرا ہوا ہے وہاں تشریف لے جانا اور اللہ کا کلام ان کو ٹھہر کر سنانا۔ غرض کہ یہ ایک مشقت تھی محنت شانہ تھی کہ جس میں آپ مبتلا تھے اور اس پر مزید یہ کہ لوگوں کے اعراض و انکار ان کی طرف سے کفر کی روش۔ اس کا مشاہدہ کر کے نبی اکرم صلی اللہ علیہ وآلہ وسلم کو سخت رنج و غم اور اندوہ کا سامنا ہوتا تھا۔ آخر یہ انہی کی قوم تھی اور آپ سے بڑھ کر کون جانتا تھا کہ اس اعراض اور انکار کی پاداش میں ان کو کیا سزا ملنے والی ہے۔ کیسے عذابِ ہلاکت کی یہ قوم اپنے آپ کو مستحق بنا رہی ہے۔ غرض حضور پر ایک جانب یہ دوہری مشقت تھی اور دوسری طرف اس آیت مبارکہ کا مفہوم یہ بھی ہے کہ ”اے نبی! یہ قرآن آپ پر اسلئے نازل نہیں ہوا کہ آپ ناکام ہوں۔ آپ کامیاب ہوں گے۔ وقتی طور پر جو مشکلات پیش آرہی ہیں ان سے دل برداشتہ نہ ہوں۔ لوگوں کا یہ فوری رد عمل ہے اس سے مایوس نہ ہوں۔ حالات بہتر سے بہتر ہونگے“ جیسے کہ سورۃ والضحیٰ میں فرمایا:

وَالْآخِرَةُ خَيْرٌ لِّكَ مِنَ الْاُولٰٓئِ

”اے نبی! آپ گھبراہٹیں نہیں۔ آپ کے لئے ہر آنے والی ساعت پہلی ساعت سے بہتر ہوگی۔ اس دنیا میں بھی حالات بہتر سے بہتر ہونگے“

پہلے چلے جائیں گے اور آخرت تو آپ کے لئے اس دنیا سے بہت بہتر ہے ہی۔
پھر وہاں بھی لحظہ بہ لحظہ آپ کے درجات میں ترقی ہوتی چلی جائیگی،
یہی بات سورہ قصص میں بھی آئی ہے۔

إِنَّا التَّيْمِيُّ فَرَضَ عَلَيْكَ الْقُرْآنَ لَسَرَادُكَ إِلَى الْمَعَادِ (۸۵)
”اے محمد صلی اللہ علیہ وآلہ وسلم جس مہتی نے آپ پر اس قرآن کو
فرض کیا ہے۔ اس کی تبلیغ کی ذمہ داری آپ پر عائد کی ہے۔ وہ آپ کا
ساتھ چھوڑنے والی نہیں ہے۔ آپ لوٹیں گے اس حال کو کہ جو بہت
ہی عمدہ ہوگا“

اس سوہ طہ کے آخری حصے میں بھی نبی اکرم صلی اللہ علیہ وآلہ وسلم
کی طرف پھر دوبارہ التفات ہے۔ پہلے تلقین تو ہوئی۔

فَا صَبِرْ عَلَىٰ مَا يَأْتِيكَ لَوْلَا (۱۳۰)

”اے نبی صبر کیجئے اس پر جو یہ کہہ رہے ہیں،“ دوسرے یہ فرمایا گیا۔

وَلَا تَمُدَّنَّكَ عَيْنُكَ إِلَىٰ مَا مَتَّعْنَا بِهِ أَزْوَاجًا

مِنْهُمْ زَهْرَةَ الْحَيَاةِ الدُّنْيَا لِنَفِثَنَّهُمْ فِيهِ (۱۳۱)

”اے نبی! ان کفار کو، سردارانِ قریش کو ہم نے جو کچھ دنیا کا سازو
سامان دے دیا ہے، انکے پاس دولت ہے، وجاہت ہے عزت ہے بھر مایہ ہے۔

لیکن آپ کی نگاہوں میں ان چیزوں کی حیثیت و وقعت پر گاہ کے
برابر نہیں ہونی چاہیے۔ آپ کی نگاہیں کبھی ان کی طرف نہ اٹھیں۔ یہ

سارا سازو سامان تو درحقیقت اس لئے کہ ہم انہیں کے ذریعے سے انہیں
فتنے میں مبتلا کر رہے ہیں اور درحقیقت یہ چیز ان کے لئے شامت

اعمال کا سبب بن کر رہے گی۔“ زَهْرَةَ الْحَيَاةِ الدُّنْيَا -
یہ صرف دنیا کی زندگی کی چمک و ملک ہے۔

اسٹانے سورت میں نبی اکرم صلی اللہ علیہ وآلہ وسلم کو ایک اور ہدایت

بھی ہوئی جس میں اسی عجلت پسندی سے روکا گیا۔ یعنی یہ کہ جلدی خیر کے

کام میں بھی اچھی نہیں ہے۔ فرمایا گیا۔
 وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ
 وَحْيُهُ (۱۱۴)

آنحضرت صلی اللہ علیہ وآلہ وسلم کو قرآن سے جو محبت تھی وہ ظاہر
 و باطن سے معلوم ہے۔ لہذا آپ کو شدید انتظار رہتا تھا۔ آپ چاہتے تھے
 کہ قرآن جلدی جلدی نازل ہو۔ اس سے آپ کو روکا گیا۔ قرآن مجید
 کی تشریح کے لئے جو تدریج اللہ کی حکمت میں طے شدہ ہے وہی یقیناً
 درست ہے اور بہتر ہے۔ لہذا اس سے پہلے آپ اس کے لئے جلدی
 نہ کریں۔ اور

ذُكِّلَ رَبِّي زِدْنِي عِلْمًا (۱۱۴)

اپنے رب سے دعا فرماتے رہا کریں کہ ”اے رب میرے علم میں
 اور اضافہ فرما“۔ یہ ہے اس سورہ مبارکہ کا مختصر بیان وہ جس کا آغاز ہوا
 ظن سے اور جیسا کہ سورہ یس کا معاملہ ہے۔ ظن اور یس دونوں کو
 نبی اکرم صلی اللہ علیہ وآلہ وسلم کے اسماء میں شمار کیا گیا ہے۔
 بقول شاعر:

نگاہ عشق و مستی میں وہی اول وہی آخر
 وہی قرآن وہی فرقاں وہی یس وہی ظن
 بَارِكِ اللَّهُ لِكُلِّ الْقُرْآنِ الْعَظِيمِ وَنَفَعْنِي
 وَآيَاكُم بِالْآيَاتِ وَالذِّكْرِ الْحَكِيمِ

بقیہ: قرآن مجید قرآن مجید کی روشنی میں

ہیں اور کروڑوں صا کروڑوں انسان برابر اس کو سنتے آ رہے ہیں اور قیامت تک یہ سلسلہ
 انشاء اللہ برابر جاری رہے گا۔ تحفیظ القرآن کا یہ ایک بہت بڑا عطیہ ہے۔ جس
 کے لئے مسلمانوں کو اپنے رب کا شکر گزار ہونا چاہیے۔